

Minuti tas-dsatax il-laqqha tas-sitt Kunsill Lokali t'Ghajnsielem li nżammet nhar il-Hamis, 3 ta' Settembru 2009 fil-5.00 ta' wara nofs in-nhar. dahal fis-2 pm)

Preżenti:	Francis Cauchi Stephen Mercieca Larry Buttigieg Peter Caruana Joe Camilleri Anton Zammit	Sindku Vici Sindku Kunsillier Kunsillier Kunsillier a/Segretarju Ezekuttiv
------------------	---	---

- 1. Talba
Is-Sindku qal it-talba**
- 2. Minuti
Il-minuti ta' l-ahhar laqgħa ġew approvati.**
- 3. Korrispondenza**

Is-Segretarju qara l-korrispondenza li waslet fl-uffiċċju tal-Kunsill:

a. Waslet ittra mingħand Green Pak Malta Ltd. dwar sistemi effettivi għall-ġbir ta' skart u indafa fil-lokalitajiet. Il-preżenti qablu li għandhom jitolbu l-għajnuna ta' Green Pak Malta Ltd.

b. Waslet ċirkulari Nru. 46/2009 dwar ftuh tal-Uffiċċini Amministrattivi tal-Kunsill nhar ta' Sibt. Il-Kunsill diga approva il-hatra ta' l-iskrivana Marianne Sagona u lis-Sur Anton Zammit fil-kaz li din tkun assenti.

c. Waslet risposta mingħand l-Engineer ta' l-Enemalta dwar twaħhil ta' lampi qrib xulxin f'diversi rhula f'Għawdex li s-sur Joe Camilleri kien ressaq fil-lagħqa ta' qabel biex tintbagħat lill-Engineer. L-Engineer qalet li dawn il-lampi kienu ilhom is-snin li twaħhlu u bosta minnhom kienu twaħhlu fi sqaqien u fil-front gardens privati. Hi kompiet tghid li għalkemm dawn jaqgħu taħt ir-responsabilita' ta' l-Enemalta, din m'għadiex tagħmel munutenzjoni tagħhom peress li huma fil-privat. Hi qalet li tirrepeti żball mhux ser isewwi l-iżbal ta' qabel. Is-sur Camilleri qal li ried ikun preżenti fil-Kunsill meta ssir il-lagħqa li jmiss flimkien ma l-Engineer u rappreżentant ta' l-Enemalta minn Malta.

d. Waslet ittra ta' ringrazzjament mingħand l-Għaqda Inspire – Gozo f' Ghajnsielem, dwar is-somma li nġabret b'risq din l-għaqda waqt l-attivitá ta' Ghajnsielem Fest imtella' mill-Kunsill.

e. Waslet informazzjoni mingħand l-Uffiċċjal Edukattiv – Edukazzjoni tal-Adulti dwar korsijiet għall-adulti biex jitnaqqas il-litterizmu f'Malta u Għawdex. Il-Kunsill qabel li għandu jippartecipa. Ser issir lagħqa mal-Ministru Dolores Cristina fl-10 ta' Settembru fis-sala Robert Sammut Floriana fis-6.00 PM.

f. Il-Kunsill irceiva korrispondenza mingħand id-Dipartiment għat-Tmexxija tal-Propjeta' dwar l-area d-Dahla ta' Sant' Eliju fejn individwu kien kiteb lill-Kunsill li din l-art hija propjeta tal-Gvern u preżentament hija okkupata mill-privatt. Ir-risposta mid-Dipartiment ta' L-Artijiet għal din il-mistoqsija tal-Kunsill kienet li din l-art, kif kienet indikata fuq site plan, ma kienetx art tal-gvern iżda privata.

g. Il-Kunsil ġie nformat minghand id-Direttur, Gvern Lokali biex b'mod immedjat tinhareġ sejha għall-ingaġġ ta' Segretarju Eżekuttiv għal dan il-Kunsill. Il-preżenti qablu li jitolbu lid-Direttur jekk ahniex obbligati li nohorġu s-sejha issa jew nistennew sakemm jgħaddu l-emendi l-ġodda mill-Parlament. Jekk fl-affermattiv nitolbuh l-proċeduri biex jibda il-process.

i. Inqrat il-korrispondenza minghand il-MEPA dwar permessi għal bini.

j. Is-Sindku nforma lill shabu li waqt laqgħa tal-Kumitat Kongunt hu qajjem il-punt dwar il-periklu ta' sewqan esaġerat li kien qed ikun hemm fi Triq Mgarr mnejn il-familja Ciantar sa l-Istitut il-Qadim. Hu qal li f'din it-triq kwazi kuljum ikun hemm xi incidenti fejn anke xi drabi kienu fatali. Hu semma l-ahhar incident li sar ta' ġuvni mill-Għarb li waqt li kien qed isuq mutur, safa' mtajjar u miet f'it granet wara. Is-Sindku semma wkoll li r-rappreżentant tal-Kumitat Kongunt kien qal li l-ADT kellha l-hsieb li tagħmel speed camera f'din it-triq. Is-Sindku qal f'waqt il-laqgħa tal-Kumitat Kongunt, li l-Kunsill qatt ma ġie avviċinat u kkunsultat għal provvedimenti u twaħħil ta' speed camera. Is-Sindku ppropona li tintbghat ittra lil-Guards and Wardens biex il-Kunsill tingħatalu statistika ta' kemm saru incidenti f'din it-triq f'dawn l-ahhar 3 snin. Wara, l-Kunsill ikun jista' jikteb lill-ADT fejn din tigi infurmata b'dawn l-incidenti, inkluz l-istatistika, biex jinstab rimedju biex disgrazzi simili jigu evitati fil-futur.

k. Sar qbil li l-Folk Group li kien mistieden mill-Kunsill għal festa titulari tingħatalu s-somma ridotta ta' 250 euro.

l. Is-Sindku issuggerixxa biex tinkiteb ittra ta' ringrazzjament lis-Super tal-Pulizija dwar l-ordni li għaraf iżomm matul il-festa titulari.

4. Bethlehem f'Għajnsielem

a. Is-Sindku nforma lill shabu dwar fejn waslu l-preparamenti ta' dan il-poġett. Hu qal li kien inqala' intopp meta l-Kunsill kien bagħat żewġ haddiema biex jibdeu jirrangaw il-hitan tas-sejjeħ. Dawn kienu twaqqfu minn individwu biex ma jagħmlux xogħol iżjed hemmhekk għax dawn kienu fuq art privata u għalhekk il-Kunsill ma kellu l-ebda dritt li jagħmel xogħol ta' ġebel f'dan il-post. Din avviċinat ukoll lis-Segretarju Eżekuttiv fejn żammet lill Kunsill responsabbli għal konsegwenzi kollha li jista' jiġri li missierha b'dan l-inkwiet. Is-Sindku qal li wara dan kollu hu mmedjatament kiteb lid-Direttur tal-Joint Office fejn infurmah jekk hemmx xi hadd li kien qed ihallas xi qbiela fuq din l-art imsemmija. Is-Sindku qal li l-ghada ta' l-ittra, s-Segretarju Eżekuttiv kien ircieva telefonata mill-Ufficcju tal-Joint Office f'Għawdex fejn dawn qalulu li kien hemm xi hadd li qed ihallas fuq xi parti minn din l-art. Is-Sindku kompli jgħid li hu reġġha kiteb lid-Direttur tal-Joint Office fejn talbu jindikalu fuq site plan liema parti qed tithallas u minn meta bdiet tithallas. Is-Sindku qal li wara f'it granet ċempel f'dan l-ufficcju biex jara fejn waslet l-applikazzjoni ta' l-ittra. Lis-Sindku qalulu li kien għadu ma sar xejn minn naha tad-Dipartiment u ngħata n-numru ta' l-acknowledgement u biex jerġġha jċempel ġimgha wara. Is-Sindku qal lill-shabu li jekk wara ġimgha ma jkollniex risposta minn naha tal-Joint Office kien ser jgħaddi l-informazzjoni kollha lis-Segretarju Parlamentari Dr. Chris Said biex jintervjeni hu. Is-Sindku qal li ma jstax ikun li ntawwlu iżjed għax iż-żmien kien qed joqrob u x-xogħol irid jinbeda' immedjatament. Kien hemm suġġeriment li

f'kaz li l-Kunsill ikollu risposta fin-negattiv u l-Gvern jibqa' passiv f'din il-kwistjoni allura l-Kunsill ma jkollux triq ohra ghajr li jzomm din l-attivita' milli ssir. Is-Sur Camilleri ssuggerixxa li jkun ahjar kieku wara li nircievu risposta u l-pjanta rikjesta, navvicinaw lill-individwu u nippruwaw nilhqu kompromess mieghu. Is-Sindku qal li kullhadd jaf kemm kien zdingat ta' Passi qabel ma saret l-attivita ta' Betlehem f' Ghajnsielem. Kemm inhareg terrapien u kull tip ta' skart iehor li kien ilu jingemgha ghal snin shah. Kemm kien hemm hitan tas-sejjieh imwaqqa' fejn dawn reghhu inbnew bis-sahha tal-voluntieri li ghal xhur shah hadmu bla waqfien biex igibu lill-ta' Passi fl-istat originali tieghu. Hu qal li mhux sew li ghax xi hadd qal li hemm xi skart li thalla minn tal-progett kien qed jirrifletti ikrah fuq il-Kunsill. Hu fakkar li jista' jkun li kien fadal xi skart zghir li ma tnehhiex pero' dan hafna minnu kien tnehha meta ricentament saret tindifa ta' gurnata mill-istess volontiera. Is-Sindku qal li anke z-zewg haddiema li kienu qed jaghmlu x-xoghol fuq il-hitn intbaghtu biex ikomplu jnaddfu dan il-post. Il-prezenti qablu li din il-kwistjoni tinzamm sakemm nircievu l-informazzjoni rikjesta minghand il-Joint Office. Il-Kunsill qabel li japplika ghal permess bid-D.N.O.

b. Is-Sur Larry Buttigieg gibed l-attenzjoni ta' shabu li l-kont tad-dawl biex inhadem ix-xoghol fl-injam ghal presepu tas-sena l-ohra ghand persuni privati, ghadu ma thallasx. Apparti d-dawl, dan l-individwu uza ukoll il-ghodda personali tieghu u dan ghal bosta gimghat. Il-prezenti qablu li jghaddulu €500 ghal ispejjez kollha li hu ghamel.

c. Dan talab ukoll li din is-sena tinx tara ghodda rikjesta biex din l-attivita' "Bethlehem f'Ghajnsielem" terga tittella' fuq Ta' Passi. Dan ghandu jipprovi lista ta' htigijiet rikjesti.

5. Bozza gdida fi Triq ic-Cief.

a. Waslet talba minghand Louis Mizzi biex tehel bozza gdida mar-residenza tieghu fi Triq ic-Cief. Il-prezenti ma sabux oggezzjoni. Is-Segretarju ghandu jinforma lill kuntrattur dwar din it-talba.

6. Materji ohra

i. Dwar ir-rinstallazzjoni tal-lampa quddiem il-nicca fi Triq Mgarr, Is-Sindku nforma lill prezenti li wara li rrizulta li din taqa' taht ir-reponsabilita tal-Ministeru ghal-Ghawdex hu kien kellem lis-Segretarju Privat tal-Ministru fuq dan is-suggett u dan wegħdu li dik ser tehel kif kienet fil-passat.

ii. Is-Sur Larry Buttigieg qajjem il-problema tax-xoghlijiet rikjesti mill-Kunsill fil-bajja tax-Xatt l-Ahmar. Saqsa l-ewwel jekk l-istima għall-asfaltar tat-triq kienetx intbaghtet lill Dr. Chirs Said kif kien miftiehem. Is-Sindku wiegħbu li meta hu kellem lill Dr. Said dan issuggerielu li japplika għaliha mill-vot - fondi speċjali li ser jigi ppubblikat f'qasir zmien. Is-Sindku ssuggerixxa biex jinbeda x-xoghol minn issa biex isir il-passagg ta' l-injam fil-bajja kif kien issuggerixxa s-sur Buttigieg, u tingieb quotation biex dan jinhadem mill-privat. It-tul ta' dan il-passagg hu ta' circa 25 metru b'metru wiesa u ghandu jkun ta materjal ta injam iebes bhal eroco nkluz l hadid. Dan ghandu jinqasam f'hames bicciet biex ma jkunx tqil u jkun jista' jintrefa' għaz-zmien tax-xitwa.

iii. Is-Sur Joe Camilleri ssuġġerixxa li issa li t-triq tal-Kus ingħatat kisja tarmac huwa mportanti li l-parti li fadal mhix asfaltata, dik ta' bejn il-farm ta' Rikardu sal-Heliport, titkompli. B'hekk it-traffiku li jkun ġej jew sejjer l-Imgarr jista jgħaddi minn din it-triq speċjalment f'kas li triq Mgarr tkun magħluqa għat-traffiku bhal ma spiss jiġri. Il-Kunsill qabel li għandha terġa tinkiteb ittra lill-Ministeru għal Ghawdex fuq dan u meta l-Kunsill japplika għal fondi speċjali jdahhal ukoll din it-triq flimkien mal parti l-oħra ta' Triq il-Brighen.

iv. Dwar embellishment fir-rahall, is-Sindku informal lill preżenti li issa l-pjanti ġew kollha aċċettati mill-MEPA u fi ftit granet oħra ser jersqu quddiem il-Board. Dawn il-fondi ser jingiebu mill-fond tal-U.I.F. li darba kien ser iservi biex tiġi rinovata il-pjazza ċentrali pero' peress li din kienet art privata l-Kunsill ma setax jagħmilha. Is-Sindku qal li peress li l-MEPA kienet ser tiehu dawn l-fondi lill-Kunsill għax ma kien sar xejn, il-Kunsill ma kellux triq oħra x'jagħmel għajr li japplika biex ikompli jsebbah il-qalba tar-rahall bis-saħha ta' dawn il-fondi u biex dawn ma jintilfux. Il-postijiet indikati għal dan il-proġett huma: Pjazza Indipendenza, Pjazza tad-Dehra u l-Playing Field, railing u flower pots fuq u taht il-ħajt ta' Pjazza 10 ta' Diċembru, embellishment bejn il-kazini tal-banda u l-football, triq Anglu Grech u Triq Ramon Perellos.

v. Hawn qamet polemika dwar il-Pjazza Ċentrali fejn qed jingħad li l-pubbliku għadu mhux infurmat min hu responsabbli għal din il-pjazza. Is-Sindku wieġeb li sal-lum suppost kullhadd hu nfurmat għax ħarġet korrisponenza fuq gazżetti, radju u magazines maħruġa fir-rahall. Hu qal li riċentamet hu stess kiteb fil-messagg tiegħu fuq magazine t'għaqda fejn spjega li l-pjazza kienet art privata u għalhekk il-Kunsill ma setgħax bil-ligi jagħmel xogħol fuqha. Min qed jithaddet jaf kif inhi s-sitwazzjoni tal-pjazza u min żamm iebes waqt id-diskussjonijiet li nżammu ftit tas-snin ilu. Is-Sindku wieġeb li l-ligi ma tippermettix li l-Kunsill jagħmel proġetti fuq art privata.

Is-Sur Buttigieg issuġġerixxa li għandha toħroġ stqarrija dwar il-pjazza u tiġi ċċarata il-kwistjoni darba għal dejjem. Is-Sur Joe Camilleri issuġġerixxa ukoll li għandha ssir laqgħa ma l-Isqof. Is-Sindku ssuġġerixxa li l-Kunsill għandu johroġ tip ta' magazine fejn fuqu għandha titpoġġa informazzjoni fuq proġetti li l-Kunsill bihsiebu jwettaq minn hawn u ftit ġimghat oħra. Hu qal ukoll li fil-messagg għandu jinkiteb li l-pjazza hi art privata. Peress li l-Kunsill ma jistax jagħmel xogħol u munutenzjoni fuq art privata, l-Kunsill kellu jwarrab il-proġett tal-pjazza li tiegħu kien diġa hareġ il-permess mill-MEPA. Il-Kunsill kien ser jagħmel dan il-proġett mill-Fond tal-U.I.F. tal-MEPA u peress li dawn il-flus kienu ser jintilfu għax m'intefqux, il-Kunsill ma kellux triq oħra x'jagħmel għajr li japplika għal dawn l-fondi biex ikompli jsebbah il-qalba tar-rahall bi proġetti oħra. Is-Sindku qal li b'hekk darba għal dejjem l-poplu Ghajnselmiz ikollu stampa cara fuq din il-materja u ma jibqax jehel il-Kunsill għax halla din il-pjazza żdingata. Kien hemm suġġeriment ukoll li jitwahħhu avvizi madwar il-pjazza li l-Kunsill mhux responsabbli għal manutanzjoni u tisbiħ ta' din il-pjazza

vi. Is-Sur Joe Camilleri ġibed l-attenzjoni ta' shabu dwar l-istat ta' Triq Lourdes. Dan issuġġerixxa li l-Kunsill għandu jhejji pjanta u stima minghand perit u jissottometihom lill Ministru għal Ghawdex. Is-Sindku qal li l-ispiza biex titranġa din it-triq kienet tammonta għal-eluf kbar ta' euros.

1. Dan saqsa ukoll fejn wasal il-proġett ta' l-Għajn tal-Hasselin. Is-Sindku qal li l-applikazzjoni tal-proġett qiegħed f'idejn il-case officer u qiegħed fi stat avanzat li jiġi processat. Din il-ġimgha stess il-perit irċieva minnghan il-MEPA

biex jissottometti block plan ta' l-area fejn ser issir l-Ghajn. Il-Kunsill ukoll kien ircieva biex jaghti informazzjoni lill-Muesec dwar kemm ser tqum l-istima tad-dawl ghal dan il-proġett. Il-perit baghat din l-informazzjoni lill-Kunsill fejn dan għadda dan il-materjal lill-Muesec.

2. Xi progress sar dwar il-bini tas-Civic Centre.

Tweġiba: L-offerta ghal bini giet ppublikata fil-gazzetti u ser taghlaq għall- ahhar ta' Settembru.

3 Dan issugerixxa li ssir laqgħa mal-project manager, is-Sur Franco

Ciangura, dwar Bethlehem f'Ghajnsielem

Is-Sindku flimkien mal-kunsilliera l-oħra qablu u ssuġġerew biex din il-laqgħa issir wara li nircievu bil-miktub minghand il-Joint Office.

4. Is-Sur Camilleri issugerixxa li issa peress li f'qasir żmien ser jinbena l-

proġett tas-Civic Centre, għandna niktbu lill Banek kummerċjali biex jintroduċu servizz ta' jumejn fil-ġimgha għal-bżonnijiet tal-poplu Ghajnselmiz bhal ma kien jeżisti fl-imghoddi u jintroduċu ukoll is-servizz ta' A.T.M. machine.

Il-laqgħa giet agġornata għal nhar il-Hamis, 8 t'Ottubru 2009 fil-5 ta' wara nofs in-nhar.

Il-laqgħa ntemmet fid-9.00 ta' filgħaxija.

Francis Cauchi
Sindku

Anthony Zammit
a/Segretarju Ezekuttiv